

संक्षिप्त

मल्टीमीडिया प्रदर्शनी आज

जालोर । भारत सरकार के सूचना एवं प्रसारण मंत्रालय के केंद्रीय संचार ब्यूरो, क्षेत्रीय कार्यालय, सिरोही की ओर से केंद्र सरकार की जनकल्याणकारी योजनाओ एवं वंदे मातरम राष्ट्रीय गीत के 150 वर्ष पर दो दिवसीय मल्टीमीडिया प्रदर्शनी का आयोजन 11 से 12 दिसम्बर तक जालोर स्टेडियम परिसर मे स्थित बहुउद्देश्यीय सेमिनार हॉल मे किया जा रहा है। केंद्रीय संचार ब्यूरो,क्षेत्रीय कार्यालय सिरोही के प्रभारी अधिकारी फूलचन्द गहलोत ने बताया कि यह प्रदर्शनी केंद्र सरकार की योजनाओ एवं वंदे मातरम राष्ट्रीय गीत के 150 वर्ष ,भारतीय सविधान की 75 वर्ष की यात्रा विषयों पर केंद्रित है। प्रदर्शनी का उद्घाटन 11 दिसंबर, गुरुवार को प्रातः 11 बजे राजस्थान विधानसभा के मुख्य सचेतक जोगेश्वर गर्ग, जिला कलक्टर डॉ. प्रदीप के, गांव्डे व अतिरिक्त जिला कलक्टर राजेश मेवाडा द्वारा किया जाएगा। उन्होंने बताया कि इस दो दिवसीय प्रदर्शनी के दौरान, विभिन्न सत्रों का आयोजन भी किया जाएगा। इन सत्रों में विभिन्न विभागों के अधिकारीगण द्वारा आमजन को अपने विभाग की महत्वपूर्ण योजनाओं के बारे में जानकारी प्रदान करेंगे। इसके अतिरिक्त प्रदर्शनी के दौरान जनकल्याणकारी योजनाओ पर आधारित मौखिक प्रश्नोत्तरी प्रतियोगिताओं भी आयोजित की जाएगी व विजेताओं प्रतिभागियों को ब्यूरो की ओर से पुरस्र त्तर सम्मानित किया जाएगा। उन्होंने बताया कि प्रदर्शनी में शहर के सरकारी व निजी विद्यालय, महाविद्यालय के विद्यार्थियों के अलवा महिला एवं बाल विकास विभाग की महिला कार्यक्ता को प्रदर्शनी का नि:शुल्क अवलोकन करने के लिए आमंत्रित किया गया है।

20.78 करोड़ की वित्तीय स्वीकृति

जालोर । मानसूत वर्ष 2025 में अत्यधिक वर्षा/बाढ़ के कारण राज्य आम्दा मोचन निधि से जालोर जिले में 1०39 विधाय्य भवनों की तात्कालिक मरम्मत के लिए कुल 20 करोड़ 78 लाख रूपयों की वित्तीय स्वीकृति जारी की गई है। जिला कलक्टर डॉ. प्रदीप के, गांव्डे ने बताया कि वित्तीय स्वीकृति के तहत जिले में जिले में आहोर तहसील के 122 क्षतिग्रस्त विद्यालय भवनों के लिए 244 लाख, रानीवाडा तहसील के 88 क्षतिग्रस्त विद्यालय भवनों के लिए 502 लाख, बागोडा तहसील के 88 क्षतिग्रस्त विद्यालय भवनों के लिए 176 लाख, सांचौर तहसील के 287 क्षतिग्रस्त विद्यालय भवनों के लिए 574 लाख व 582 लाख सहित कुल 20.78 करोड रूपयों की वित्तीय स्वीकृति जारी की गई है।

कांग्रेस कमेटी की बैठक आज

जालोर । अखिल भारतीय कांग्रेस कमेटी कि ओर से दिल्ली में आगामी 14 दिसम्बर को आयोजित होने वाली वोट चोर गद्दी छोड महारैली की तैयारियों के लिए 11 दिसम्बर को कांग्रेसजनों की बैठक जालोर रमिला मेघवाल की अध्यक्षता में राजीव गांधी भवन जालोर में रखी गई है। कांग्रेस प्रवक्ता योगेंद्र सिंह कुमरावत ने बताया कि जालोर विधानसभा क्षेत्र के प्रमुख कांग्रेस पदाधिकारी, जनप्रतिनिधियों एवम कांग्रेसजन की बैठक राजीव गांधी भवन जालोर में एवम आहोर विधानसभा क्षेत्र की बैठक दोपहर की विधानसभा प्रत्यक्षाी सरोज चौधरी की उपस्थिति में आहोर मुख्यालय पर रखी गयी है।

‘मानवाधिकारों का हनन हो तो आवाज उड़ाना जरुरी’

जालोर । जिला विधिक सेवा प्राधिकरण के अध्यक्ष एवं जिला न्यायाधीश अमर वर्मा के निर्देशन में जिला विधिक सेवा प्राधिकरण की ओर से मानवाधिकार दिवस पर बुधवार को राजकीय उच्च माध्यमिक विद्यालय आहोर में जागरूकता कार्यक्रम का आयोजन किया। कार्यक्रम को संबोधित करते हुए जिला विधिक सेवा प्राधिकरण के सचिव अहसान अहमद ने कहा कि मानवाधिकार व्यक्ति के जीवन में उनकी छाया की तरह है, यदि कहीं मानवाधिकारों का हनन हो रहा तो जागरूक लोगों को आगे आकर आवाज उड़ाना जरूरी है। उन्होंने मानवाधिकार दिवस की महत्ता व उद्देश्य पर प्रकाश डालते हुए कहा कि यदि कहीं पर किसी के साथ अत्याचार हो या रहित जाति के आधार पर भेदभाव हो रहा हो तो उसका खुलकर विरोध करें। इस दौरान उन्होंने असमृश्यता निवारण अधिनियम के बारे में विस्तार से जानकारी दी। उन्होंने निशुल्क विधिक सहायता योजना, अनिवार्य शिक्षा का अधिकार, समानता का अधिकार, संवाद योजना, जागृति

भीनमाल । जालोर जिले के भीनमाल शहर में एडीजे कोर्ट खुलने के बाद पहली बार किसी को फांसी की सजा दी गई है। जालौर जिले के भीनमाल एडीजे कोर्ट ने निकटवर्ती मोदरान गांव में करीब पौने तीन वर्ष पहले हुए दोहरे हत्याकांड के मामले में दो भाइयों को फांसी की सजा सुनाई है।

दोनों आरोपी भाइयों ने पारिवारिक रंजिश में बड़े भाई की पत्नी पर कुल्हाडी से हमला कर दिया था। हमले की उक्त घटना में आरोपियों के बड़े भाई की पत्नी को बचाने के लिए बीच में आए पड़ोसी की भी मौत हो गई थी।

अपर सेशन कोर्ट के न्यायाधीश राजेन्द्र साहू द्वारा उक्त दोहरे हत्याकांड के दो वर्ष आझू महीने बाद मामले का फैसला सुनाया गया। जिसमें दोनों आरोपियों को फांसी की सजा एवं 1० लाख रुपए का अर्धदंड भी लगाया गया।

अपर लोक अभियोजक भरत

अस्पताल में डीप फ्रीजर की स्थापना

बालोतरा । बालोतरा शहर के नाहटा अस्पताल की मोचरी (शवगृह) में आज एक नई और महत्वपूर्ण सुविधा का शुभारंभ किया गया। जसोल धाम के सौजन्य से अस्पताल की मोचरी में शव संरक्षण हेतु चार ब्लॉक के डीप फ्रीजर की स्थापना की गई। प्रमुख चिकित्सा अधिकारी डॉ. संदीप देवात ने बताया कि यह शव संरक्षण हेतु डीप फ्रीजर सुविधा जसोलधाम की ओर से जनसेवा के रूप में उपलब्ध कराई गई है, जिससे शवों को लंबी अवधि तक सुरक्षित रखा जा सकेगा। दुर्घटना या अन्य कारणों से हुई मृत्यु के बाद जब शव को अंतिम संस्कार के लिए तैयार करने या कानूनी प्रक्रियाओं के पूरा होने तक इंतजार करना पड़ता है, तब यह सुविधा अत्यंत आवश्यक होती है। इस नए चार ब्लॉक के फ्रीजर से अस्पताल की मोचरी की क्षमता बढ़ेगी और शवों के संरक्षण में मदद मिलेगी, जिससे परिजनों को राहत मिलेगी। इस अवसर पर अतिरिक्त जिला कलक्टर धुवेंबर सिंह चौहान, नाहटा अस्पताल प्रबंधन और जसोलधाम से जुड़े प्रतिनिधि एवं गणमान्य लोग उपस्थित रहे।

प्रदेश में आयोजित होगा सुशासन पखवाडा

जालोर । राजस्थान में भाजपा सरकार के दो वर्ष के कार्यकाल को पूरे होने के पूरे प्रदेश भर में सुशासन पखवाडे के तहत विभिन्न कार्यक्रमों का आयोजन होगा।

भाजपा जिला प्रवक्ता जालोर दिनेश महावर ने बताया कि राजस्थान के यशस्वी मुख्यमंत्री भजनलाल शर्मा के नेतृत्व वाली सरकार के सफलतम 2 वर्ष पूर्ण होने पर जालौरा भाजपा जिला अध्यक्ष जसराज राजपुरोहित एवं संगङ्गन जिला प्रभारी महेंद्र मेघवाल व सह प्रभारी जगदीश देवासी के निर्देशानुसार सुशासन पखवाडे के सफल संचालन के लिए जिला महामंत्री गजेंद्र सिंह सिसोदिया को जिला संयोजक एवं पूर्व राज्य मंत्री भूपेंद्र देवासी , जिला प्रवक्ता हिंगलाज दान चारण एवं एस सी मोर्चा जिलाध्यक्ष मिश्रीमाल मेघवाल को जिला सहसंयोजक नियुक्त किया गया है । साथ ही विधानसभा अनुसार जालौर विधानसभा से जिला उपाध्यक्ष उदय सिंह दल को संयोजक एवं एस टी

■ जालोर जिले के भीनमाल शहर में एडीजे कोर्ट खुलने के बाद पहली बार किसी को फांसी की सजा दी गई है।

आर्य ने बताया कि रामसीन थाना क्षेत्र के मोदरान गांव में 3 अप्रैल 2023 को दो भाइयों दूंगर सिंह (45 वर्ष) एवं पहाड सिंह (46 वर्ष) ने अपने बड़े भाई रतन सिंह (48 वर्ष) एवं रतन सिंह की पत्नी इंदिरा कंवर (45 वर्ष) और बेटी रिकू कंवर (20 वर्ष) पर कुल्हाडी से ताबडतोड हमला कर दिया था। हमले में इंदिरा कंवर और उनको बचाने आए पड़ोसी हरि सिंह (33 वर्ष) की मौत हो गई थी। वही रतन सिंह और बेटी रिकू घायल हो गए थे।

दोनों आरोपियों दूंगर सिंह और पहाड सिंह की शादी नहीं हुई थी। वे अपनी शादी के लिए बड़े भाई रतन सिंह पर दबाव बना रहे थे। दोनों की उम्र ज्यादा हो गई थी और दोनों बेरोजगार थे। इधर बड़े भाई रतन सिंह ने अपनी

आहोर में करोड भूमि को बचाने को लेकर सौपा

जालोर । शिवसेना जालोर के जिला प्रमुख रुपराज राजपुरोहित ने बुधवार को आहोर नगरपालिका की करोड़ों रुपये मूल्य की भूमि को निजी व्यक्तियों के नाम करवाने के प्रयास और गलत तथ्यों के आधार पर राजस्थान उच्च न्यायालय से निर्णय प्राप्त किए जाने के मामले में संयुक्त निदेशक, परिवर्तन निदेशालय, वित्त मंत्रालय भारत सरकार, जयपुर के नाम जिला कलेक्टरह जालौर डॉ.प्रदीप के . गांव्डे को ज्ञापन सौपा। ज्ञापन में बताया कि आहोर नगर के सहरद मौजा स्थित नवीन खसरा नंबर 1008, 1009, 977 और 1032, जिनकी कुल कीमत लगभग सौ करोड आंकी गई है, को गलत रिकॉर्ड, मिलावट और सांझागोड़ के आधार पर नगरपालिका से बाहर दिखाकर निजी व्यक्तियों के नाम करवाने का गंभीर प्रयास किया गया है। राजन्व अधिकारियों और नगरपालिका पदाधिकारियों ने आपसी मिलीभगत से पुराने खसरा रिकॉर्ड (313, 314, 316) की गलत

जन्म कल्याणक महोत्सव का आगाज

बालोतरा । श्री नाकोडा तीर्थ पर जैन धर्म के 23वें तीक्षर, पुरूषादानी भगवान श्री पार्श्वनाथ के जन्म कल्याणक के उपलक्ष्य में आयोजित होने वाले भव्य मेले और अङ्गम तप का आगाज बुधवार को ध्वजारोहण समारोह के साथ हो गया। यह आयोजन हर वर्ष की तरह इस वर्ष भी परंपरागत उत्साह और श्रद्धा के साथ किया जा रहा है। ट्रस्ट मण्डल के अध्यक्ष एवं मेला संयोजक रमेश कुमार मुथा ने बताया कि पौष दशमी के इस विशाल मेले के लिए तीर्थ पर आने वाले श्रद्धालुओं के लिए संपूर्ण व्यवस्थाएं तीर्थ ट्रस्ट द्वारा की गई हैं। मेले के दौरान तीर्थ पर कई साधु-साध्वियों की पावन निश्रा प्राप्त होगी, जिनके साध्विय में धार्मिक कार्यक्रमों का आयोजन किया जाएगा। पूरे तीर्थ परिसर को रंग-बिरंगी रोशनी और आकर्षक सज्जा से सजाया गया है। आवास और भोजन-ट्रस्टी हुलास बाफना ने जानकारी दी कि तीर्थ पर आने वाले यात्रियों के लिए आवास और प्रवास की उत्तम व्यवस्था की गई है। ध्वजारोहण की रस्म के साथ ही पौष दशमी मेले का विधिवत आगाज हो गया ।

बलवंत सिंह चौहान के स्मारक का अनावरण 13 को

बाडमेर । 1971 के भारत-पाक युद्ध में भारतीय सेना का विशेष सहयोग कर राष्ट्र के लिए सर्वोच्च योगदान देने वाले बाखासर निवासी ड्वाकुर बलवंत सिंह चौहान के शौर्य और पराक्रम को स्थाई बनाने के लिए 54 साल बाद उनके परिवार के सहयोग से भव्य स्मारक और मूर्ति अनावरण का कार्यक्रम 13 दिसम्बर को बाखासर में आयोजित होगा।

ड्वाकुर रतनसिंह चौहान ने बताया कि 1971 में भारत-पाक युद्ध के दौरान बाखासर निवासी तात्कालिक जागीरदार ड्वाकुर बलवंत सिंह बाखासर ने भारतीय सेना का अभूतपूर्व सहयोग करते हुए पाकिस्तानी सेना को खदेड़ने में महत्वपूर्ण योगदान दिया था। उनके इस एतिहासिक योगदान को स्थाई बनाने और युवा पीढ़ी को बलवंत सिंह बाखासर के राष्ट्र प्रेम को जाग्रत करने लिये उनके शौर्य और पराक्रम के 54 साल बाद 13 दिसम्बर को 1971 के वीर योद्धा ड्वाकुर बलवंत सिंह बाखासर की भव्य मूर्ति और स्मारक का अनावरण कार्यक्रम देश के रक्षामंत्री राजनाथसिंह के मुख्य आतिथ्य ,केंद्रीय

जालोर

चुनाव में नामांकन प्रक्रिया सम्पन्न

जालोर । अभिभावक संघ जालोर के चुनाव-2026 के लिए बुधवार को दोपहर 1 बजे तक नामांकन पत्र दाखिल किए गए। निर्वाचन अधिकारी बसंत कुमार गहलोत ने बताया कि अध्यक्ष पद के लिए महिपालसिंह जैतावत व खसाराम परिहार, उपाध्यक्ष पद के लिए अशोक कुमार माली व हरिश मेघवाल उर्फ हरियाराम, सचिव के विक्रमसिंह व तरुण सिद्धावत, सहसचिव के महेन्द्र मुणौत, फरमान अली, कोषाध्यक्ष के लिए मनमोहन, सह-कोषाध्यक्ष महेश कुमार रजक व पुस्तकालयाध्यक्ष के लिए ज्योतिषीना राजपुरोहित ने नामांकन प्रस्तुत किया है। सहायक चुनाव अधिकारी तरुणसिंह राजपुरोहित ने बताया कि नामांकन पत्रों की जांच 11 दिसंबर को प्रातः 10 से 11 बजे तक की जाएगी। इसके बाद नामांकन पत्रों की वापसी की समय-सीमा 11 बजे से 3 बजे तक रहेगी। वही मतदान 12 दिसंबर को सुबह 10.30 बजे से शाम 4 बजे तक अभिभावक संघ जालोर में होगा।

मामले में कुल 3० गवाह पेश किए गए। परिवादी पक्ष की ओर से अधिकवक्ता पृथ्वी सिंह बागोडा ने पैरवी की।

शिविर का आयोजन

रेवदर । राजस्थान राज्य भारत स्काउट गाइड जिला मुख्यालय सिरोही के निर्देशानुसार वार्षिक कार्यक्रम के अनुसार स्थानीय संघ रेवदर का द्वितीय तृतीय सोपान प्रशिक्षण एवं जांच शिविर का आयोजन किया जाएगा।

सचिव बाबूलाल सैनी ने बताया कि प्रशिक्षण शिविर श्री क्षेत्रपाल खेतलाजी मंदिर मलावा में 15 से 19 दिसंबर 2025 तक आयोजित किया जाएगा। मुख्य ब्लॉक शिक्षा अधिकारी एवं प्रभारी सहायक जिला कमिस्नर घनश्याम सिंह आढा ने बताया कि इस शिविर में रेवदर ब्लॉक के सभी विद्यालयों से स्काउट्स जाग्ड्स अनिवार्य रूप से सहभागिता करेंगे।

शैक्षिक गतिविधियों का अवलोकन

जालोर । ब्लॉक प्रारंभिक शिक्षा अधिकारी एवं अतिरिक्त मुख्य ब्लॉक शिक्षा अधिकारी जबर सिंह देवडा ने राजकीय उच्च प्राथमिक विद्यालय सेदरिया कुंपावतान एवं राजकीय प्राथमिक विद्यालय हरनवंत गढ तथा राजकीय उच्च माध्यमिक विद्यालय मिङ्गडी का आकस्मिक अवलोकन किया। देवडा ने अवलोकन के दौरान विद्यालयों की शैक्षिक गतिविधियों का अवलोकन कर शैक्षिक स्टाफ को आवश्यक संबल प्रदान किया गया। उन्होंने प्रखर 2.0 प्रश्न कौशल अवधारणा का क्रियान्वयन , मूलभूत साक्षरता एवं संख्यात्मक ज्ञान का क्रियान्वयन, विद्यार्थियों के स्वास्थ्य की निगरानी, मूल्यांकन व्यवस्था एवं शैक्षिक स्तर जांच, मय्याह भोजन , पेयजल सुविधा, विद्यालय भवन स्थिति, पौधारोपण एवं तथा विद्यार्थियों के सर्वांगीण विकास के लिए आवश्यक संबल प्रदान किया गया। अतिरिक्त प्रमुख ब्लॉक शिक्षा अधिकारी ने विद्यालय स्टॉफ को सरकारी योजनाओं और नवाचारों को प्रभावी ढंग से लागू करने के निर्देश दिए ।

विभागीय व दंडात्मक कार्रवाई की जाए। वही आहोर की सर्वोर्जनिक भूमि को भूसाफिया और भ्रष्ट अधिकारियों से सुरक्षित किया जाए। ज्ञापन देने जिला प्रमुख रुपराज राजपुरोहित, शहर प्रमुख मिश्रीमल परिहार, कार्यकारिणी सदस्य नारायणसिंह राजपुरोहित, महिला प्रमुख (आहोर तहसील) जुमी देवी, रमेश गेहलोत, धुकाराम, सूरज कुमार, अजहर खान सहित कई कार्यकर्ता उपस्थित थे।

ऑनलाइन खरीद में धोखाधड़ी पर बीस हजार का जुर्माना

जालोर । जिला उपभोक्ता विवाद प्रतितोष आयोग, जालोर के पीढ़ासीन अधिकारी धनश्याम यादव ने ऑनलाइन शॉपिंग प्लेटफॉर्म टाटा क्लिक सहित अन्य डिजलीवरी एजेंसियों के विरुद्ध महत्वपूर्ण आदेश देते हुए आर्डर राशि 2999 रुपये सहित बीस हजार रुपये का जुर्माना लगाया।

परिवादी राहुल गर्ग ने उपभोक्ता आयोग मे शिकायत दर्ज कर बताया था कि उन्होंने 21 दिसंबर 2022 को ऑनलाइन स्पोर्ट्स शूज (कीमत 2,999 रुपये) ऑर्डर किए थे, लेकिन डिलीवरी के समय बॉक्स में पुराने व फटे हुए जूते मिले। परिवादी द्वारा कई बार संपर्क करने पर भी न तो जूते बचते गए और न ही राशि लौटाई गई। जिस पर परिवादी ने उपभोक्ता आयोग में परिवाद पेश किया। जिसके बाद आदेश में आयोग ने कहा कि प्रतिवादी कंपनियाँ टाटा क्लिक , हॉलीसोल लाजिस्टिक व

ब्ल्यू डार्ट एक्सप्रेस लि. उपभोक्ता को गुणवत्तापूर्ण सेवा देने में विफल रही है। आयोग ने आदेश दिया कि जूते की मूल कीमत 2,999 रुपये परिवादी को 45 दिनों के भीतर लौटाने सहित परिवादी को मानसिक वेदना व बीस हजार रुपये का जुर्माना लगाया। वहीं प्रतिवादियों को भविष्य में इस प्रकार की लापरवाही न दोहराने की चेतावनी दी गई। साथ ही आयोग ने राज्य उपभोक्ता कल्याण कोष में एक लाख रुपये जमा करवाने के आदेश भी दिए। आयोग के अध्यक्ष व सदस्य द्वारा हस्ताक्षरित यह निर्णय उपभोक्ता हितों की सुरक्षा को लेकर एक महत्वपूर्ण मिसाल माना जा रहा है।

आयोग के अध्यक्ष घनश्याम व्यास एवं सदस्य निरंजन शर्मा ने निर्णय में कहा गया कि कंपनियों को लापरवाही स्पष्ट रूप से सिद्ध होती है और उपभोक्ता को उचित प्रतितोष प्रदान करना आवश्यक है।

सार-समाचार

जालोर प्रधान को दी विदाई

जालोर । जालोर पंचायत समिति के सभागार में प्रधान नारायणसिंह राजपुरोहित का कार्यकाल पूर्ण होने पर सरपंच, ब्लॉक जालोर एवं जालोर पंचायत समिति स्टॉफ द्वारा संयुक्त रूप से कार्यक्रम रखा गया । प्रदीप मायल, विकास अधिकारी ने बताया कि नारायणसिंह राजपुरोहित के साथ करीब डेड साल से कार्यरत हूँ। इनकों विभाग की समस्त योजनाओं की सटीक जानकारी थी। राजपुरोहित के पूर्ण परिपक्वव राजनीतिज्ञ होने के साथ-साथ कुशल नेतृत्व क्षमता भी है। इनके साथ रहकर मुझे बहुत कुछ सिखने को मिला। इन्होंने दलगत, जातिगत आदि राजनीति से ऊपर उड़कर समेकित विकास की अवधारणा को अंगीकार करते हुए कार्यों को अंजाम दिया। इनके द्वारा व्यक्तिगत लाभ के कार्य को प्राथकिता देते हुए गरीब, बीपीएल पात्र परिवारों को लाभान्वित करने के उद्देश्य के केटरल शेड, टॉके, आवास, शौचालय, पैंशन आदि कार्य इनकी प्राथमिकता रहे है। इन्होंने छोटे से छोटे कर्मचारी के प्रति भी आदर भाव रखा। प्रेमसिंह ब्लॉक अध्यक्ष सरपंच संघ ने बताया कि प्रधान नारायणसिंह राजपुरोहित द्वारा राजनीति से ऊपर उड़कर सबको साथ लेकर राजकार्य को सम्पादित किया। इनके मन में किसी के भी द्वेष भाव नहीं रहा जो भी जैसा भी कार्य लेकर जनप्रतिनिधि उपस्थित हुआ उनको समुचित आदर सम्मान देते हुए पूर्ण तमन्यता से नियमों के तहत होने वाले समस्त कार्यों को करवाया। प्रधान नारायणसिंह राजपुरोहित ने अपने कार्य को सफल बनाने के लिए समिति स्टॉफ एवं फिफ्ड स्टॉफ के प्रति आभार व्यक्त किया गया। उन्होंने बताया कि राजकार्य करने हेतु कई बार सखी बतनी पड़ती है, लेकिन इसमें मेरा किसी भी कार्मिक के प्रति कोई बदनियति नहीं थी। समस्त पंचायत समिति परिवार के प्रति आभार व्यक्त किया।

दीपेंद्र सिंह देवडा को दिया दायित्व

रेवदर । राजस्थान की भाजपा सरकार के सफलतम 2 वर्ष पूर्ण होने के उपलक्ष्य में पूरे राजस्थान में सुशासन दिवस मनाया जाने वाला है जिसमें राजस्थान के यशस्वी मुख्यमंत्री भजनलाल शर्मा के कार्य 2 साल में हुए विकास कार्यों को आम जनता तक पहुंचाना एवं लाभार्थियों का सम्मान किया जाएगा। भाजपा जिला अध्यक्ष डॉ रक्षा भंडारी ने सुशासन को सफलतापूर्वक करने हेतु तीनों विधानसभा में संयोजक एवं सहसंयोजकों की नियुक्ति की है जिसके तहत रेवदर आबूरोड विधानसभा के लिए भाजपा युवा नेता भाजपा जिला प्रवक्ता दीपेंद्र सिंह देवडा को जिम्मेदारी दी है। दीपेंद्र सिंह देवडा पहले भी प्रदेश द्वारा आए अभियानों के जिला संयोजक एवं विधानसभा संयोजक रह चुके हैं। दीपेंद्र सिंह देवडा के पास अभी रेवदर विधानसभा संयोजक आत्मनिर्भर भारत अभियान की अतिरिक्त जिम्मेदारी भी है। दीपेंद्र सिंह देवडा को संगङ्गन का लंबा अनुभव है जैसे कि पहले वह भाजपा अनादरा मंडल के अध्यक्ष पद का दायित्व भी निभा चुके हैं,उससे पहले वे युवा मोर्चा में प्रदेश कार्य समिति सदस्य,बाडमेर युवा मोर्चा जिला प्रभारी ,युवा मोर्चा जिला उपाध्यक्ष, जिला मंत्री आदि दायित्व भी निभा चुके हैं। दीपेंद्र सिंह देवडा को भाजपा द्वारा सुशासन दिवस की रेवदर विधानसभा की जिम्मेदारी देने के बाद कार्यकर्ताओं में हर्ष की लहर है कार्यकर्ताओं ने सोशल मीडिया एवं दूरभाष के माध्यम से दीपेंद्र सिंह देवडा को बधाय्यां दी। बधाई देने वालों में भाजपा अनादरा मंडल के पूर्व महामंत्री एवं मन की बात संयोजक अशोक पुरोहित,पूर्व अनादरा मंडल उपाध्यक्ष जयदीप सिंह देवडा,पूर्व मंडल मंत्री भागराम मेघवाल,केसर सिंह पैराडिया ,रमेश जोशी,सुल्तान सिंह थल ,दिनेश चौधरी मकावल,सरपंच महेन्द्र मेघवाल आदि भाजपा कार्यकर्ता ने बधाई दी।

जिला स्तरीय शिविर 12 दिसम्बर को

बालोतरा । राजस्थान राज्य में वित्तीय सेवाएं विभाग, भारत सरकार के दिशा-निर्देशों के तहत 'आप की पूंजी, आपका अधिकार' जन-जागरूकता अभियान के अंतर्गत जनजागतिक शिक्षा एवं जागरूकता कोष पर जिला स्तरीय जागरूकता एवं सहायता शिविर 31 दिसंबर 2025 तक आयोजित किए जाएंगे। इन शिविरों का आयोजन जिला कलक्टर सुशील कुमार यादव के नेतृत्व में राज्य स्तरीय बैकर्स समिति के मार्गदर्शन में प्रत्येक जिले के अग्रणी जिला कार्यालय द्वारा किया जाएगा। कार्यक्रम में सभी बैंक, बीमा, पेंशन, प्रतिभूति और विनिमय बंडे और अवैतनिक निधि की सहभागिता होगी। एम. अनिल, संयोजक राज्य स्तरीय बैकर्स समिति, राजस्थान द्वारा यह जानकारी दी गई है कि इस श्रृंखला के आइव्वे चरण में 12 दिसंबर 2025 को बालोतरा जिले में दोपहर ०2 बजे से लघु उद्योग मंडल परिसर, औद्योगिक क्षेत्र बालोतरा में विशेष शिविर आयोजित किया जायेगा। इस शिविर में नागरिकों को अनक्लेड जमा, अनक्लेड बीमा दावे, अनक्लेड डिविडेंड, अनक्लेड शेयर एवं म्यूचुअल फंड प्राप्त करने हेतु सहायता काउंटर उपलब्ध कराए जाएंगे। आवश्यकतानुसार लाभार्थी/दावेदार के केवाईसी अपडेट, दावा प्रपत्र भरने और दस्तावेज सत्यापन में भी सहायोग प्रदान किया जाएगा। उन्होंने सभी नागरिकों से अपील की गई है कि वे अधिक से अधिक संख्या में इन शिविरों में शामिल होकर भारत सरकार की इस जनकल्याणकारी पहल का लाभ उठाएँ। इस अभियान के अंतर्गत रज के विभिन्न जिलों में आगामी अवधि में, 31 दिसंबर 2०25 तक चरणबद्ध रूप से शिविरों का आयोजन किया जाएगा।

मन्दिर में चोरी की वारदात का पर्दाफाश

रेवदर । डॉ. प्यारेलाल शिवरान, जिला पुलिस अधीक्षक सिरोही द्वारा जिले में हुई नकजनी व चोरी की वारदात का खुलाशा कर अज्ञात चोरों की धडपडहलु हेतु चलाये जा रहे विशेष अभियान के तहत किशोरसिंह चौहान अतिरिक्त पुलिस अधीक्षक सिरोही व मनोज कुमार गुप्ता वित्ताधिकारी वृत्त रेवदर के निकट सुपरविजन में कमलेश कुमार थानाधिकारी पुलिस थाना अनादरा के नेतृत्व में विशेष टीम का गङ्गन किया जाकर ०3 आरोपियों को गिरफ्तार कर रुपये व गहने बरामद करने में सफलता प्राप्त की है। पुलिस के अनुसार भंवरदास पुत्र केशुदास जाति वैष्णव उम्र 65 साल पेशा मजदुरी कार्य निवासी तुलुवाल पुलिस थाना अनादरा जिला सिरोही ने पुलिस थाना अनादरा पर उपस्थित होकर रिपोर्ट पेश की कि रात्री में अज्ञात चोरों द्वारा वेडेक्षर मामाजी के मुख्य मंदिर में स्थित भंडारे एवं आलमारी को तोडकर उसमें रखे गए 15-16 हजार रुपये व सोने की चैन चुराकर ले गये जिस पर प्रकरण दर्ज किया जाकर माल, मुल्कियत की सरगामी से तलाश शुरू की गई। पुलिस ने गुला उर्फ गुलिया उर्फ गुलाराम पुत्र भुराजी जाति ग्रासिया एवं 2० साल निवासी धुणाफली करजीया पुलिस थाना रेवदर जिला सिरोही, व सुरेश उर्फ सुरिया पुत्र काला उर्फ कालुराम जाति ग्रासिया उम्र 22 साल निवासी बेवटाफली क्यारी पुलिस थाना रोहिडा हाल करजजीया पुलिस थाना रेवदर जिला सिरोही द्वारा प्रकरण की घटना कारिर करना पाया जाने पर दोनों मुल्जिमानो की तलाश की जाकर को गिरफ्तार किया गया।

कार्यालय पंचायत समिति, पाली जिला-पाली

फ़ोन नम्बर 02932-221415, मेल आईडी-po_pali@yahoo.in

क्रमांक / पंसपा/निविदा/2025-26/2487

दिनांक :- 01.12.2025

ई-निविदा सूचना संख्या-20/2025-26

राज्य वित्त आयोग पद्धत (प.स.मद) योजना अन्तर्गत कार्यालय पंचायत समिति, पाली के अधिनस्थ ग्राम पंचायतों में निम्न कार्य करवाये जाने हेतु राजस्थान पंचायती राज नियम 1996 के नियम 181 (1) के अन्तर्गत तथा राजस्थान लोक उपायन में पारदर्शिता अधिनियम 2012 एवं राजस्थान लोक उपायन में पारदर्शिता नियम 2013 के अनुसार राजस्थान पंचायती राज विभाग, सर्वजनिक निर्माण विभाग, जल संसादन विभाग, जनस्वास्थ्य अभियांत्रिकी विभाग, नगर निगम एवं राज्य सरकार के अधिकृत संगठनों में पंजीकृत समित्त श्रेणी के संवेदकों से ऑनलाईन / मोडर बन्द लिफाफे में विकास अधिकारी, पंचायत समिति, पाली स्तर पर निविदा आमंत्रित की जाती है। निविदा की तिथि, समय व अन्य शर्तें एवं निविदा में सम्पादित करवाये जाने वाले कार्यों की राशि एवं अन्य विस्तृत विवरण कार्यालय विकास अधिकारी, पंचायत समिति, पाली में कार्यालय समय में एवं राज्य लोक उपायन पोर्टल <http://sppp.rajjasthan.gov.in> पर अवलोकन की जा सकती है। समस्त विवादों का न्याय क्षेत्र पाली होगा।

B-PHT2526A0050

UBN No-PHT2526 GSRC00107 & PHT2526GSRC00108

क्र.स.	कार्य का नाम	वित्तीय स्वीकृति क्रमांक एवं दिनांक	कार्य की अनुमानित राशि (लाखों में)	अमानत राशि
1	स्ट्रीट लाईट लगवाने का कार्य, रणवावास	FS/2025-2026/ 143626 Dated 27.11.2025	05.00	10000
2	ग्राम भांवरी में स्ट्रीट लाईट लगवाने का कार्य, भांवरी	FS/2025-2026/ 143631 Dated 27.11.2025	05.00	10000

मोहिनी पुखराज पटेल

प्रधान

पंचायत समिति, पाली

(भगवान सिंह) RRDS

विकास अधिकारी

पंचायत समिति, पाली